

प्रादेशिक समाचार  
आकाशवाणी, भोपाल  
प्रातःकालीन समाचार

मुख्य समाचार :—

- राज्यपालों का दो दिवसीय सम्मेलन शुक्रवार से राष्ट्रपति द्रौपदी मुर्मू करेंगी अध्यक्षता।
- इंदौर नगर निगम ने पेश किया आठ हजार करोड़ का बजट जल कर और संपत्ति कर में हुई बढ़ोतरी।
- प्रदेश में आज से अगले 4 दिन तक भारी बारिश की चेतावनी पूर्वी हिस्से में रहेगा ज्यादा असर।
- प्रदेश की हाकी टीम ने जीती जूनियर वेस्ट जोन नेशनल हाकी चैंपियनशिप।
- राष्ट्रपति-राज्यपाल सम्मेलन
- राष्ट्रपति द्रौपदी मुर्मू राष्ट्रपति भवन में शुक्रवार से शुरू होने वाले राज्यपालों के दो दिवसीय सम्मेलन की अध्यक्षता करेंगी। यह सम्मेलन राष्ट्रपति की अध्यक्षता में होने वाला राज्यपालों का पहला सम्मेलन होगा। राष्ट्रपति सचिवालय ने कहा कि सभी राज्यों के राज्यपाल सम्मेलन में भाग लेंगे। सम्मेलन के एजेंडे में तीन आपराधिक कानूनों का कार्यान्वयन उच्च शिक्षा में सुधार और विश्वविद्यालयों की मान्यता और फोकस क्षेत्रों का विकास शामिल है। उपराष्ट्रपति जगदीप धनखड़ प्रधानमंत्री नरेंद्र मोदी और गृह मंत्री अमित शाह सहित कई केंद्रीय मंत्री भी सम्मेलन में भाग लेंगे। सम्मेलन में नीति आयोग के उपाध्यक्ष और मुख्य कार्यकारी अधिकारी प्रधानमंत्री कार्यालय गृह मंत्रालय और कबिनेट सचिवालय के वरिष्ठ अधिकारी भी भाग लेंगे।

## इंदौर निगम बजट

इंदौर नगर निगम ने शहर के विकास के लिए आठ हजार करोड़ बजट पेश किया। नगर निगम ने आय बढ़ाने के लिए इंदौर में एक आवासीय स्कीम लागू करने की घोषणा की। इसके अलावा कुछ एरिया में बहुमंजिला भवन भी बनाए जाएंगे। जलकर के लिए वन टाइम सेटलमेंट योजना के तहत 50 परसेंट की छूट दी। 29 गांव की नजूल की भूमियों पर भी निगम पीपीपी मॉडल के तहत प्रोजेक्ट लाएगा। इस बार के बजट में जलकर और संपत्तिकर में इजाफा किया गया। जलकर में 100 रुपये बढ़ाए गए और जबकि संपत्तिकर में आवासीय में अधिकतम तीन और कमर्शियल में सात रुपए अधिकतम प्रतिवर्ग फीट वृद्धि की गई। डोर टू डोर कचरा शुल्क में कोई वृद्धि नहीं की गई। वहीं 468 करोड़ की लागत से शहर की सड़कों का विकास होगा। वेस्ट टू एनर्जी के लिए 200 करोड़ रुपये का नया प्लांट नगर निगम तैयार करेगा।

## सेबी.निष्क्रिय निधि

भारतीय प्रतिभूति और विनियमन बोर्ड की अध्यक्ष माधवी पुरी बुच ने भारतीय पूंजी बाजारों में महत्वपूर्ण तकनीकी नवाचार और नियामक सुधार पर कल एक व्यापक रिपोर्ट जारी की। यह रिपोर्ट सेबी के बाजार नियमन में निरंतर सुधार की प्रतिबद्धता दर्शाती है। सेबी अध्यक्ष ने नेशनल स्टॉक एक्सचेंज में निष्क्रिय निधि पस्सिव फंड से संबंधित देश की पहली वेबसाइट [www.sebi.gov.in](#) भी शुरू की। इस वेबसाइट का उद्देश्य निष्क्रिय निधि क्षेत्र में पारदर्शिता और सुधार लाना है। वेबसाइट में उद्योगों का विस्तृत डाटाए फंड संबंधी विशेष जानकारी खरीदे या बेचे गए शेयरों की संख्या और विभिन्न मापदंडों के आधार पर तुलनात्मक जानकारी के उपाय किए गए हैं।

## दुग्ध उत्पादन समझौता

नेशनल डेयरी डेवलपमेंट बोर्ड प्रदेश में दुग्ध उत्पादन पशुधन सुधार चारा क्षेत्र को बढ़ाने और दुग्ध व्यवसाय से लोगों को आर्थिक उन्नयन कर उनकी जिंदगी बदलने के लक्ष्य को प्राप्त करने में सहयोग करेगा। इस सम्बन्ध में नेशनल डेयरी डेवलपमेंट बोर्ड और पशुपालन एवं डेयरी विभाग के मध्य एनडीडीबी के साथ परामर्श और सहयोग के उद्देश्य से एक त्रिपक्षीय करारनामे पर हस्ताक्षर किए गए। समझौते के तहत ग्वालियर और जबलपुर दुग्ध संघ के पुनरुत्थान के प्रयास होंगे। शहडोल और रीवा संभाग के लिए नए दुग्ध संघ की स्थापना का भी सुझाव है। मध्यप्रदेश में डेयरी सहकारी समितियां के गठन के माध्यम से सहकारी कवरेज का विस्तार होगा। इसी तरह दूध के संकलन परिवहन प्र-संस्करण के विभिन्न चरणों में गुणवत्ता सुधार और डिजिटलीकरण के प्रयास भी होंगे।

## इंदौर मेट्रो

इंदौर शहर के लिये कुल अनुमानित 84 किलोमीटर के साथ दो कोरिडोर इंदौर-उज्जैन और इंदौर-पीथमपुर के लिये मेट्रो रेल की सुविधा प्रदान करने के लिये तकनीकी सलाह देने का कार्य दिल्ली मेट्रो रेल कांफ़रिशन द्वारा किया जा रहा है। उज्जैन-इंदौर-पीथमपुर लाइन के प्रथम चरण के रूप में श्री महाकालेश्वर मंदिर उज्जैन-नानाखेड़ा बस स्टैण्ड से लवकुश चौराहा इंदौर को जोड़ने के लिये डीपीआर बनाने का कार्य दिल्ली मेट्रो रेल कांफ़रिशन द्वारा किया जायेगा। इस संबंध में मध्यप्रदेश मेट्रो रेल कांफ़रिशन लिमिटेड ने पत्र जारी किया है।

## मौसम

प्रदेश में आज से अगले 4 दिन तक बारिश का स्ट्रॉन्ग सिस्टम एक्टिव रहेगा। आज पूर्वी हिस्से- जबलपुर, रीवा, सागर और शहडोल संभाग के 22 जिलों में भारी बारिश का अलर्ट है। पश्चिमी हिस्से- भोपाल, इंदौर, उज्जैन, नर्मदापुरम, ग्वालियर-चंबल में कहीं हल्की तो कहीं तेज बारिश होगी।

वरिष्ठ मौसम वज्ञानिक डॉ. दिव्या ई. सुरेंद्रन ने बताया कि अभी दो ट्रफ और दो साइक्लोनिक सर्कुलेशन एक्टिव हैं। कल से यह सिस्टम और स्ट्रॉन्ग होगा। हालाँकि इसका असर पूर्वी हिस्से में ज्यादा रहेगा।

### हाकी मप्र

सेकंड हॉकी इंडिया जूनियर वेस्ट जोन नेशनल चैंपियनशिप 21 से 28 जुलाई तक छत्तीसगढ़ के राजनांदगांव में आयोजित की गयी। प्रतियोगिता में प्रदेश के खिलाड़ियों ने शानदार प्रदर्शन कर विजेता का खिताब अपने नाम किया। मध्यप्रदेश ने गोवाए गुजरातए महाराष्ट्र और राजस्थान को बड़े अंतर से हराते हुए फाइनल में छत्तीसगढ़ को भी पराजित करते हुए यह जीत दर्ज की। मध्यप्रदेश हॉकी टीम की इस जीत पर खेल मंत्री विश्वास सारंग ने विजेता खिलाड़ियों को बधाई दी ह॥

### क्रिकेट भारत-श्रीलंका

क्रिकेट में भारत ने श्रीलंका को तीन मछों की श्रंखला के तीसरे और अंतिम ट्वेन्टी-ट्वेन्टी मुकाबले में हुए सुपर ओवर में हरा दिया। भारत ने पहले बल्लेबाजी करते हुए श्रीलंका को 137 रन का लक्ष्य दियाए जिसे श्रीलंका ने निर्धारित बीस ओवर में आठ विकेट खोकर हासिल कर लिया। स्कोर बराबर होने से मछ सुपर ओवर में चला गया। इसके बाद श्रीलंकाए सुपर ओवर में मात्र दो रन ही बना सका। भारतीय कप्तान सूर्य कुमार यादव ने सुपर ओवर की पहली ही गेंद पर चौका लगाकर मुकबाला जीत लिया।

वाशिंगटन सुन्दर को प्लेयर ऑफ द मछ जबकि सूर्य कुमार यादव को प्लेयर ऑफ द सीरीज चुना गया।

### पेरिस ओलिम्पिक्स

भारतीय एथलीटों ने पेरिस ओलिम्पिक्स में कल कई स्पर्धाओं में जीत दर्ज की। निशानेबाज मनु भाकर और सरबजोत सिंह की जोड़ी ने कांस्य पदक जीता।

पुरुष डबल्स बडमिंटन में भारतीय जोड़ी चिराग शेट्टी और सात्विक साईराज रंकी रेड्डी ने सीधे खेल में इंडोनेशिया के फजार अल्फियान और मोहम्मद रियान अर्डियान्टो को हराकर ग्रुप-सी के टॉपर्स के रूप में क्वार्टर फाइनल में प्रवेश किया।

पुरुष हॉकी में भी भारतीय टीम ने अपने तीसरे पूल-बी मड्ड में आयरलैंड पर दो-शून्य से जीत दर्ज की। तीरंदाजी में महिलाओं की निजी स्पर्धा में भारत की भजन कौर ने क्वार्टर फाइनल में जगह बना ली ह॥ दीपिका कुमारी और तरुणदीप राय आज अपना अभियान शुरू करेंगे। वहीं मनिा बत्रा ने भी ओलिम्पिक्स की किसी सिंगल्स स्पर्धा के प्रि-क्वार्टर फाइनल में पहुंचने वाली पहली भारतीय टेबल टेनिस खिलाडी बनकर इतिहास रचा।

समाचार संक्षेप में .....

- सिंगरौली जिले में एक बालिका के बोरवेल में गिरने से हुई मृत्यु पर दुःख व्यक्त करते हुए मुख्यमंत्री डॉ मोहन यादव ने लापरवाही बरतने पर सिंगरौली जिले में पदस्थ सहायक यंत्रीए लोक स्वास्थ्य यांत्रिकी विभागए उपखंड देवसर एवं तत्कालीन मुख्य कार्यपालन अधिकारी जनपद पंचायत चितरंगी को तत्काल प्रभाव से निलंबित करने के निर्देश दिए हैं।
- मध्यप्रदेश को 14वें भारतीय अंगदान दिवस 3 अगस्त को अंगदान/प्रत्यारोपण में उभरते राज्य के पुरस्कार से सम्मानित किया जाएगा। केंद्रीय स्वास्थ्य एवं परिवार कल्याण मंत्री जे.पी. नड्डा नई दिल्ली में यह पुरस्कार देंगे।
- मिडघाट रेल्वे लाईन बुधनी में ट्रेन दुर्घटना में गंभीर रूप से घायल दो बाघ शावकों में से एक शावक की कल मृत्यु हो गई। दुसरे शावक की हालत भी नाजुक ह॥
- भारतीय रिजर्व बैंक के भोपाल कार्यालय ने सूक्ष्मए लघु और मध्यम उद्यम क्षेत्र के वित्तपोषण में कार्यरत बैंकर्स की क्षमता संवर्धन के लिए इंदौर में दो दिवसीय कार्यशाला का आयोजन किया।
- मंदसौर कलेक्टर श्रीमती अदिति गर्ग ने सुशासन भवन में जनसुनवाई में 112 ग्रामीण जनों की समस्याएं सुनी।

- झाबुआ में आम जन की राजस्व से संबन्धित समस्याओं के त्वरित निराकरण के लिए कल 13 ग्राम पंचायतों में विशेष राजस्व समाधान शिविर का आयोजन किया गया।
- रायसेन के शासकीय उत्कृष्ट विद्यालय में विश्व मानव तस्करी निषेध दिवस पर बाल तस्करी से बच्चों का संरक्षण कानून और समाधान विषय पर कार्यशाला आयोजित की गई।
- सागर संभाग के सभी शासकीय विद्यालयों के शिक्षकों के आने की उपस्थिति एवं विद्यालय के बंद होने के समय की उपस्थिति अब सार्थक एप से दर्ज की जाएगी।
- राजगढ़ के मेन मार्केट में अत्यधिक भीड़ स्कूल और रोड की चौड़ाई कम होने से भारी वाहनों का आवागमन सुबह 9 बजे से रात्रि 10 बजे तक प्रतिबंधित कर दिया गया है।
- डिंडोरी कलेक्टर विकास मिश्रा की अध्यक्षता में मध्याह्न भोजन कार्यक्रम के सम्बन्ध में समीक्षा बैठक आयोजित की गई। बैठक में मिड डे मील के अंतर्गत किये गए अलॉटमेंट की समीक्षा की गयी।
- मुरझा में साइबर सुरक्षा के साथ-साथ स्कूलों में बच्चों की सुरक्षा के लिये व्यापक मञ्जुअल पर संवेदनशीलता विषय पर जिला स्तरीय कार्यशाला का आयोजन शासकीय उत्कृष्ट उच्चतर माध्यमिक विद्यालय क्रमांक एक में किया गया।
- खण्डवा में 25 जुलाई से आज 31 जुलाई तक विश्व ओ.आर.एस. सप्ताह मनाया जा रहा है। इसी के तहत शासकीय चिकित्सा महाविद्यालय के चिल्ड्रन और पीकू वार्ड में जागरूकता कार्यक्रम का आयोजन किया गया।

अंत में मुख्य समाचार एक बार फिर ....

- राज्यपालों का दो दिवसीय सम्मेलन शुक्रवार से राष्ट्रपति द्रौपदी मुर्मू करेंगी अध्यक्षता।

- इंदौर नगर निगम ने पेश किया आठ हजार करोड़ का बजटए जल कर और संपत्ति कर में हुई बढ़ोतरी।
- प्रदेश में आज से अगले 4 दिन तक भारी बारिश की चेतावनीए पूर्वी हिस्से में रहेगा ज्यादा असर।
- प्रदेश की हाकी टीम ने जीती जूनियर वेस्ट जोन नेशनल हाकी चैंपियनशिप।